

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ navādhikaśatatamaḥ sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ navādhikaśatatamaḥ sargaḥ ॥

vibhīṣaṇasya vilāpaḥ śrīrāmēṇa tasya prabōdhanapūrvakaṃ  
rāvaṇāntyēṣṭisaṃskārārthaṃ taṃ pratyādēśadānam

bhrātaraṃ nihataṃ drṣṭvā  
śayānaṃ nirjitaṃ raṇē |  
śōkavēgaparītātmā  
vilalāpa vibhīṣaṇaḥ || 6.109.1 ||

vīravikrānta vikhyaṭa  
pravīṇa nayakōvida |  
mahārhaśayanōpēta  
kiṃ śēṣē nihatō bhuvi || 6.109.2 ||

nikṣipyā dīrghau niścēṣṭau  
bhujāvaṅgadabhūṣitau |  
mukuṭēnāpavṛttēna  
bhāskarākāravarcaśā || 6.109.3 ||

tadidaṃ vīra samprāptaṃ  
yanmayā pūrvamīritam |

kāmamōhaparītasya

yat tanna rucitaṃ tava || 6.109.4 ||

yanna darpāt prahastō vā

nēndrajinnāparē janāḥ |

na kumbhakarṇō'tirathō

nātikāyō narāntakaḥ |

na svayaṃ bahu manyēthā -

stasyōdarkō'yamāgataḥ || 6.109.5 ||

gataḥ sētuḥ sunītānāṃ

gatō dharmasya vighrahaḥ |

gataḥ sattvasya saṅkṣēpaḥ

suhastānāṃ gatirgatā || 6.109.6 ||

ādityaḥ patitō bhūmau

magnastamasi candramāḥ |

citrabhānuḥ praśāntārci -

rvyavasāyō nirudyamaḥ |

asmin nipatitē vīrē

bhūmau śastrabhṛtāṃ varē || 6.109.7 ||

kiṃ śēṣamihalōkasya

gatasattvasya samprati |

raṇē rākṣasaśārdūlē

prasupta iva pāṃsuṣu || 6.109.8 ||

dhṛtipravālah prasabhāgryapuṣpa -

stapōbalaḥ śauryanibaddhamūlah |

raṇē mahān rākṣasarājavr̥kṣaḥ  
sammarditō rāghavamārutēna || 6.109.9 ||

tējōviṣāṇaḥ kulavaṃśavaṃśaḥ  
kōpapasādāparagātrahastaḥ |  
ikṣvākusiṃhāvagr̥hītadēhaḥ  
suptaḥ kṣitau rāvaṇagandhahastī || 6.109.10 ||

parākramōtsāhavijr̥mbhitārci -  
rniḥśvāsadhūmaḥ svabalapratāpaḥ |  
pratāpavān saṃyati rākṣasāgni -  
rnirvāpitō rāmapayōdharēṇa || 6.109.11 ||

siṃharkṣalāṅgūlakakudviṣāṇaḥ  
parābhijidgandhanagandhavāhaḥ |  
rakṣōvr̥ṣaścāpalakarnacakṣuḥ  
kṣitīśvaravyāghrahatō'vasannaḥ || 6.109.12 ||

vadantaṃ hētumadvākyaṃ  
paridṛṣṭārthanīścayam |  
rāmaḥ śōkasamāviṣṭa -  
mityuvāca vibhīṣaṇam || 6.109.13 ||

nāyaṃ vinaṣṭō niścēṣṭaḥ  
samarē caṇḍavikramaḥ |  
atyunnatamahōtsāhaḥ  
patitō'yamaśaṅkitaḥ || 6.109.14 ||

naivaṃ vinaṣṭāḥ śōcantē  
kṣatradharmavyavasthitāḥ |

vṛddhimāśaṃsamānā yē  
nīpatanti raṇājirē || 6.109.15 ||

yēna sēndrāstrayō lōkā -  
strāsitā yudhi dhīmatā |  
tasmin kālasamāyuktē  
na kālaḥ pariśōcitum || 6.109.16 ||

naikāntavijayō yuddhē  
bhūtapūrvaḥ kadācana |  
parairvā hanyatē vīraḥ  
parān vā hanti saṃyugē || 6.109.17 ||

iyam hi pūrvaiḥ sandiṣṭā  
gatiḥ kṣatriyasammata |  
kṣatriyō nihataḥ saṅkhyē  
na śōcya iti niścayaḥ || 6.109.18 ||

tadēvaṃ niścayaṃ dṛṣṭvā  
tattvamāsthāya vijvaraḥ |  
yadihānantaraṃ kāryaṃ  
kalpyaṃ tadanucintaya || 6.109.19 ||

tamuktavākyaṃ vikrāntaṃ  
rājaputraṃ vibhīṣaṇaḥ |  
uvāca śōkasantaptō  
bhrāturhitamanantaram || 6.109.20 ||

yō'yaṃ vimardēṣvavibhagnapūrvaḥ  
suraiḥ samastairapi vāsavēna |

bhavantamāsādyā raṇē vibhagnō  
vēlāmivāsādyā yathā samudraḥ || 6.109.21 ||

anēna dattāni vanīpakēṣu  
bhuktāśca bhōgā nibhṛtāśca bhṛtyāḥ |  
dhanāni mitrēṣu samarpitāni  
vairāṇyamitrēṣu ca yāpitāni || 6.109.22 ||

ēṣō'hitāgniśca mahātapāśca  
vēdāntagaḥ karmasu cāgryaśūraḥ |  
ētasya yat prētagatasya kṛtyaṃ  
tat kartumicchāmi tava prasādāt || 6.109.23 ||

sa tasya vākyaiḥ karuṇairmahātmā  
sambōdhitāḥ sādhu vibhīṣaṇēna |  
ājñāpayāmāsa narēndrasūnuḥ  
svargīyamādhānamadīnasattvaḥ || 6.109.24 ||

maraṇāntāni vairāṇi  
nirvṛttaṃ naḥ prayōjanam |  
kriyatāmasya saṃskārō  
mamāpyēṣa yathā tava || 6.109.25 ||

|| ityārṣē śrīmadrāmāyaṇē vālmīkiyē ādikāvye  
yuddhakāṇḍē navādhikaśatatamaḥ sargaḥ ||